

స్వాల్తీ చెయ్యనివ్వకండి!

నాకు వినాహమై 7 సం॥లు అయినది. పెళ్ళికి ముందుకాని, తరువాత కాని, పరస్పరీతో రతి జరపలేదు. కాని యిప్పుడు పరస్పరీని చూచినపుడు ఆమెతో రతిలో పాల్గొనాలనీ, ఆమె ఒప్పుకుంటే పెళ్ళి కూడా చేసుకోవాలని ఉంటోంది. యిదేమైనా వ్యాధి అక్షణమా? లేక ప్రకృతి సహజమా?

నేను, నా భార్య చాలా అన్యోన్యంగా వుంటాం. మా దాంపత్య జీవితంలో సమస్యలు లేవు. మాకొక పాప కూడా వుంది. అయినా ఈ కోరికను అణచుకో లేకపోతున్నాను.

-ఎస్.ఎల్.ఆర్., ఆదోని

జ. అన్యోన్యంగా ఉంటూనే వెన్నుపోటు పొడుద్దామని చూస్తున్నారన్నమాట! ఎంత అన్యాయం? 'కొత్త వింత, పాత రోత' అన్నారుకదా మనవాళ్ళు. తినగా తినగా గారెలు చేదెక్కి మనస్సు పక్కదార్లు పడుతున్నది. ఇంగ్లీషులో దీన్ని సెవెన్ యియర్స్ ఇచ్ (Seven Years itch) అన్నారు. ఇది సహజం అని చెప్పి మీ ఆలోచనలకి మేము వత్తాసు పలక దలచుకోలేదు. మనుషులన్నాక కాస్త అప్పుడప్పుడూ బుద్ధి పట్టాలు తప్పుతూం టుంది కనుక దాన్ని మళ్ళీ దార్లో పెట్టుకో వడం మన బాధ్యతే!

'అనేకమందితో ఒకే పద్ధతి' అని కాకుండా 'ఒకే భాగస్వామితో అనేక పద్ధతులు' అనే సిద్ధాంతానికి కట్టుబడండి. వాత్స్యాయన మహర్షి సూత్రాలను ఒకసారి మననం చేసుకుని మీ దాంపత్యంలో నెలకొన్న బోరు తొలగించుకోండి. మీ మనసుని యింకెవరూ హైజాక్ చెయ్యరు. మీ భార్య మీకు పదిమందికి పెట్టుగా నిలవగల్గుతారు.